



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1591/10 - 2009 මාර්තු 04 වැනි බදාදා - 2009.03.04

(ආණ්ඩුවේ බලය පිට ප්‍රසිද්ධ කරන ලදී.)

I වැනි කොටස: (I) වැනි ඡේදය - සාමාන්‍ය

ආණ්ඩුවේ නිවේදන

1989 අංක 13 දරන නිෂ්පාදන බදු (විශේෂ විධිවිධාන) පනත

3 ඇ වගන්තිය යටතේ නියමය

2007 අංක 46 දරන නිෂ්පාදන බදු (විශේෂ විධිවිධාන) පනතින් අවසන්වරට සංශෝධිත 1989 අංක 13 දරන නිෂ්පාදන බදු (විශේෂ විධිවිධාන) පනතේ 3 ඇ වගන්තිය යටතේ මා වෙත පැවරී ඇති බලතල ප්‍රකාරව, වැඩබලන මුදල් හා ක්‍රමසම්පාදන අමාත්‍ය, රංජිත් සියඹලාපිටිය වන මම, මෙහි උපලේඛනය මගින් නිශ්චිතව දක්වා ඇති භාණ්ඩ 2009 මාර්තු මස 05 වැනි දින සිට ක්‍රියාත්මක වන පරිදි නිෂ්පාදන බදු ගෙවීමෙන් නිදහස් වන බව මෙම නියමය මගින් ප්‍රකාශයට පත් කරමි.

2005 මැයි 05 වැනි දිනැති අංක 1391/21 දරන ගැසට් නිවේදනය, 2007 අප්‍රේල් 11 වැනි දිනැති අංක 1492/9 දරන ගැසට් නිවේදනය සහ 2008 නොවැම්බර් 06 වැනි දිනැති අංක 1574/9 දරන ගැසට් නිවේදනය මගින් ප්‍රකාශයට පත් කරන ලද නියමයන් මෙයින් පරිවර්තනය කරනු ලැබේ.

රංජිත් සියඹලාපිටිය,
වැඩ බලන මුදල් හා ක්‍රමසම්පාදන අමාත්‍ය.

2009 මාර්තු මස 03 වැනි දින,
මුදල් හා ක්‍රම සම්පාදන අමාත්‍යාංශය,
කොළඹදී ය.

උපලේඛනය I

1. පනත සඳහන් කාණ්ඩවලට අයත් ආනයනය කරන ලද මෝටර් රථ වාහන / භාණ්ඩ,

(අ) ශ්‍රී ලංකා ජාතිය ගොඩනැගීමේ බැඳුම්කරයක මුල් අයිතිකරුවන් විසින් භාණ්ඩාගාර ලේකම්ගේ චක්‍රලේඛයන්ට අනුකූල ව සහනදායී බදු යටතේ ආනයනය කරනු ලබන මෝටර් රථ ;

(ආ) රාජ්‍ය සේවකයකු විසින් 1999.10.08 දිනැති අංක 22/99 දරන රාජ්‍ය පරිපාලන චක්‍රලේඛය හා එයට කරන ලද සංශෝධනවලට අනුකූලව ආනයනය කරන ලද මෝටර් රථ ;

- (ඇ) විදේශ දූත මණ්ඩලයන්හි සේවය කරන ශ්‍රී ලාංකික තානාපති නිලධාරීන් විසින් වර්ෂ 2000.04.07 දිනැති අංක 165 දරන විදේශ අමාත්‍යාංශ චක්‍රලේඛ යටතේ ආනයනය කරනු ලබන මෝටර් රථ ;
- (ඈ) ශ්‍රී ලංකා රජය විසින් විදේශීය සංවිධාන හා විදේශීය රාජ්‍යයන් සමග එළඹී නොයෙකුත් ගිවිසුම් හා අවබෝධතා ගිවිසුම් යටතේ ආනයනය කරනු ලබන මෝටර් රථ ;
- (ඉ) අතිගරු ජනාධිපතිතුමා විසින් නියම කරනු ලබන පරිදි රට වෙනුවෙන් විශිෂ්ට සේවාවක් ඉටු කරන ලද කිසියම් තැනැත්තෙකු විසින් ආනයනය කරනු ලබන හෝ එබඳු පුද්ගලයන්හට පරිත්‍යාග වශයෙන් ලැබෙන වාහන ;
2. භාණ්ඩාගාරයේ ලේකම්වරයා විසින් නිකුත් කරන ලද පොදු හා විශේෂ නියෝගවලට අනුකූලව සුනාම් සහන හා ප්‍රතිසංස්කරණ කටයුතු සඳහා ආනයනය කරනු ලබන භාණ්ඩ.
 3. කර්මාන්ත විෂය භාර ඇමතිවරයා විසින් නිර්දේශිත 30% කට නොඅඩු දේශීය එකතු කළ අගයක් සහිතව අළුත් වාහන උපාංග යොදා ගනිමින් දේශීයව එකලස් කළ / නිෂ්පාදිත වාහන. එහෙත් සංයෝජිත වර්ගීකරණ සංකේතාංක 87.03 ට අනුව, මෙම නිදහස් කිරීම අයත් (3) හි අදාළ කොන්දේසිවලට යටත් ව, II වැනි උපලේඛනයෙහි දැක්වෙන සංයෝජිත වර්ගීකරණ සංකේතාංක යටතට ගැනෙන වාහනවලට පමණක් අදාළ වේ.
 4. කර්මාන්ත විෂය භාර ඇමතිවරයා විසින් නිර්දේශිත 50% කට නොඅඩු දේශීයව එකතු කළ අගයක් සහිතව මෙරට නිෂ්පාදනය කරනු ලබන සංයෝජිත වර්ගීකරණ සංකේතාංක අංක 84 සහ 85 කාණ්ඩයන්ට අයත් වන භාණ්ඩ.
 5. රේගු ආඥාපනතේ 107 වන වගන්තිය යටතේ පනවනු ලැබ ඇති මගීන්ගේ ගමන් බඩු (නිදහස් කිරීම්) රෙගුලාසි යටතේ තීරු බදු රහිතව නිශ්කාෂණය කර ගැනීමට හිමිකම් ලබන සෑම භාණ්ඩයක් ම,
 6. නැව් ගබඩා බඩු ලෙස පාවිච්චි කිරීම සඳහා ප්‍රතිඅපනයනය කිරීම පිණිස බන්ධිත ගුදමින් නිශ්කාෂණය කරනු ලබන සෑම භාණ්ඩයක් ම,
 7. ශ්‍රී ලංකාවේ නිෂ්පාදනය කර යම් අපනයනකරුවෙකු වෙත සපයනු ලබන සෑම භාණ්ඩයක් ම එම නිෂ්පාදනය කරන ලද භාණ්ඩය අපනයනය කරන ලද බවට නිෂ්පාදන බදු අධ්‍යක්ෂ ජනරාල්වරයා සෑහීමට පත්වන ආකාරයට ලියකියවිලි ඉදිරිපත් කරන්නේ නම් ශ්‍රී ලංකාවේ නිෂ්පාදිත එවැනි භාණ්ඩ,
 8. භාණ්ඩාගාර ලේකම්ගේ අනුමැතියට යටත්ව, ලියාපදිංචි අවමංගල්‍ය සේවා සපයන්නන් විසින් ආනයනය කරනු ලබන අවමංගල්‍ය රථ.

උපලේඛනය II

පෙට්‍රල් වාහන :

ශීර්ෂ අංකය (1)	සංයෝජිත වර්ගීකරණ සංකේතය (2)	විස්තරය (3)
87.03		(87.02 ශීර්ෂයේ ඒවා හැර), ස්ටේෂන් වැගන් සහ රේසිං කාර් ඇතුළුව ප්‍රධාන වශයෙන් පුද්ගලයන් ප්‍රවාහනය කිරීම සඳහා සැලසුම් කරන ලද මෝටර් කාර් සහ අනෙකුත් මෝටර් වාහන
	8703.21	සිලින්ඩර ධාරිතාවය සහ සෙන්ටි මීටර 1,000 නොඉක්මවූ :
	8703.21.60	ස්ටේෂන් වැගන් සහ රේසිං කාර් ඇතුළුව, අවුරුදු තුන හමාරකට වඩා නොපැරණි මෝටර් කාර්

උපලේඛනය II— (සම්බන්ධිතයි)

පෙට්‍රල් වාහන :

ශීර්ෂ අංකය (1)	සංයෝජන වර්ගීකරණ සංකේතය (2)	විස්තරය (3)
	8703.22	සිලින්ඩර ධාරිතාවය සහ සෙන්ටි මීටර 1,000 ඉක්ම වූ එහෙත් සහ සෙන්ටි මීටර 1,500 නොඉක්මවූ :
	8703.22.50	ස්ටේෂන් වැගන් සහ රේසිං කාර් ඇතුළුව, අවුරුදු තුන හමාරකට වඩා නොපැරණි මෝටර් කාර්
	8703.23.51	සිලින්ඩර ධාරිතාවය සහ සෙන්ටි මීටර 1,600 නොඉක්මවන

ඩීසල් වාහන :

ශීර්ෂ අංකය (1)	සංයෝජන වර්ගීකරණ සංකේතය (2)	විස්තරය (3)
	8703.31	සිලින්ඩර ධාරිතාවය සහ සෙන්ටි මීටර 1,500 නොඉක්ම වූ :
	8703.31.70	ස්ටේෂන් වැගන් සහ රේසිං කාර් ඇතුළුව, අවුරුදු තුන හමාරකට වඩා නොපැරණි මෝටර් කාර්
		ස්ටේෂන් වැගන් සහ රේසිං කාර් ඇතුළුව, සිලින්ඩර ධාරිතාවය සහ සෙන්ටි මීටර 2,000 නොඉක්මවන, අවුරුදු තුන හමාරකට වඩා නොපැරණි මෝටර් කාර් :
	8703.32.51	සිලින්ඩර ධාරිතාවය සහ සෙන්ටි මීටර 1,600 නොඉක්මවන
	8703.32.59	අනෙකුත්

03-445